



**QORTI CIVILI
PRIM' AWLA**

**ONOR. IMHALLEF
NOEL CUSCHIERI**

Seduta tat-28 ta' Ottubru, 2005

Citazzjoni Numru. 1268/1979/1

Citazzjoni Nru. 1268 / 79NC

Kawza fil-lista: 49

**Dolores sive Maria Dolores Cilia, u b' digriet tas-27 ta'
Novembru 1992 il-gudizzju gie trasfuz fil-persuni ta'
Clotilde Camilleri, Vincenza Brincat, Rose Vella, Philip
Cilia, Victor Cilia, Lino Cilia u Catherine Cilia biex
ikompli I-kawza minflok Dolores sive Maria Dolores
Cilia li mietet fil-mori tal-istess kawza**

Vs

**George, L-Avukat Dottor Joseph, Giovanna Mercieca
u Rosa Caruana, ahwa Borg, u I-istess Joseph Borg
nominat b' digriet tal-15 ta' April 1980, kuratur deputat
sabieks jirrapprezzenta lill-assenti Philip Borg**

Il-Qorti,

Kopja Informali ta' Sentenza

Rat l-att tac-citazzjoni li permezz tieghu l-attrici – premessi d-dikjarazzjonijiet kollha necessarji u moghtija l-provvedimenti kollha opportuni – kompliet tippremetti, u talbet hekk:

Peress illi fit-18 ta' Ottubru, 1971 miet Giuseppe Borg u bit-testment tieghu tal-21 ta' Lulju, 1971 fl-atti tan-Nutar Nicola Said (Dok. A) halla bhala l-unici eredi universali tieghu il-hames (5) neputijiet tieghu, il-konvenuti; u peress illi permezz ta' l-imsemmi testament l-imsemmi Giuseppe Borg halla b'titolu ta' legat lill-attrici is-somma ta' hames mitt lira (Lm500);

U peress illi sal-lum il-konvenuti għadhom ma hallsux l-imsemmi legat ta' Lm500.00,0 lill-attrici;

Jghidu l-konvenuti ghaliex, għar-ragunijiet premessi din il-Qorti m'għandhiex tikkundannahom sabiex ihallsu s-somma ta' Lm500.00,0 lill-attrici in sodisfazzjon tal-legat fuq imsemmi;

Bl-imghaxijiet legali min-notifika ta' dan l-att u bl-ispejjes kontra l-konvenuti, illi huma ngunti għas-subizzjoni.

Rat in-nota ta' l-eccezzjonijiet tal-konvenuti li biha, wara li eccepew in-nullita' tat-notifika tac-citazzjoni lill-kuratur l-Avukat Joseph Borg peress li l-konvenut Philip Borg muwiex assenti minn Malta u li l-imsemmi Avukat Joseph Borg nominat biex jirrappresentah m'għandux ir-rappreżentanza tieghu fl-istess nota, għamlu talba rikonvenzjonali, bazati fuq il-premessa hemm indikata, f-dawn it-termini:

“ L-attrici ma kkonsenjatx l-oggetti li kien hemm fid-dar ta' abitazzjoni tad-decujus, komprizi flus, deheb u oggetti prezzjuzi ohra li jispettaw lill-esponenti. L-esponenti għalhekk jirrikonvenju lill-attrici u jitkolbu li tigi kkundannata li fi zmien qasir u perentorju li jigi lilha prefiss, tikkonsenja lill-esponenti dawk l-oggetti fuq imsemmijin li jirrizultaw fit-trattazzjoni tal-kawza li huma tal-esponenti u li fin-nuqqas thallashom il-valur tagħhom li jigi minn din il-Qorti iffissat;

bl-ispejjes kontra l-attrici li għandha tidher għas-subizzjoni.”

Rat l-eccezzjoni tal-attrici rikonvenzjonata li biha eccep iet illi r-rikonvenzjoni tal-konvenuti għandha tigi respinta stante illi l-allegazzjonijiet hemm indikati ma jirrizultaw minn ebda testament tal-mejtin ahwa Borg;

Rat id-dikjarazzjonijiet gurametnati tal-partijiet u l-listi tax-xhieda;

Rat l-atti kollha tal-kawza;

Semghet il-provi bil-gurament;

Ikkunsidrat;

Illi permezz tal-azzjoni odjerna l-attrici qeda titlob il-kundanna tal-konvenuti għal hlas tas-somma ta' hames mitt lira “Lm500” rappresentanti somma mhollija lilha b' titolu ta' legat b' testament tal-21 ta' Lulju 1971 ta' Giuseppe Borg, ziju tal-konvenuti, li miet fit-18 ta' Ottubru 1971.

Illi huwa pacifiku li Giuseppe Borg, kien joqghod flimkien ma' uhud minn hutu go dar f' Haz Zebbug, Saint Anthony Street u l-attrici kienet tħix magħhom bhala domestika fl-istess dar u dan għal zmien twil minn meta kellha 15 il-sena. Għalhekk fl-istess dar kienu jghixu wkoll Carmela mizzewga Agius¹, Rosa, Manuel u l-istess Giuseppe, ahwa Borg, u zjiet tal-konvenuti. L-ahhar li miet kien dan Giuseppe Borg li ddispona mill-gid tieghu bit-testment fuq indikat fl-atti tan-Nutar Nicola Said.

Illi f' dan it-testment it-testatur Giuseppe Borg halla lill-attrici b' titolu ta' legat “[a] is-somma ta' hames mitt lira sterlina² [£500] għal darba wahda; [b] l-oggetti u ssustanzi kollha mobili li jkunu jappartjenu lilu fil-gurnata tal-mewt tieghu u li jkunu jinsabu jezistu fid-dar tieghu ta' l-abitazzjoni a *limine intus* kompriza l-bjankerija,

¹ Inizjalment dina meta zzewġet kienet toqghod band' ohra, izda biz-zmien marret toqghod ma hutha fl-imsemmi fond [fol.128 u 136]

² Jigi osservat li jidher li f dak iz-zmien il-munita legali f' Malta kienet ‘sterlina’ [£], kif jidher mill-figura £150 indikata fil-paragrafu precedenti mhollija mit-testatur ghall-ispejjez tal-funeral.

eccettwati pero' l-flus kontanti, it-titolu li jirrappresentaw flus u l-oggetti tad-deheb; u [c] id-dritt ta' l-abitazzjoni gratuwita ghal tul il-hajja kollha tal-legatarja ta' dik il-parti mid-dar fejn qieghed jabita t-testatur....³

Minn dawn il-fatti pruvati, u mhux kontestati, jirrizulta car li l-pretensjoni attrici in kwantu ghal-legat fi flus kontanti tirrizulta gustifikata, u li l-legat ta' Lm500 għandu jigi versat lilha mill-konvenuti eredi ta' l-imsemmi Giuseppi Borg. Minn dan l-ammont għandha titnaqqas is-somma ta' Lm102.48c rappreżentanti t-taxxa tas-successjoni dovuta fuq dan il-legat li kien gie mhallas mill-konvenut Dottor Joseph Borg tammonta⁴.

Illi l-konvenuti minn tagħhom ma kkontestawx il-pretensjoni ta' l-atturi li dan il-legat huwa dovut lilha, izda oppnew bil-fatt minnhom allegat li l-attrici ma kienitx ikkonsenjat lilhom l-oggetti appartenenti lilhom. Di fatti huma wara li ppremettew li l-attrici kellha fil-pussess tagħha oggetti li kienu fid-dar tal-imsemmi Giuseppe Borg, komprizi flus, deheb u oggetti prezjuzi ohra li kienu jispettaw lilhom talbu li l-istess attrici tigi kkundannata tikkonsenjalhom dawn l-oggetti li "jirrizultaw fit-trattazzjoni tal-kawza li huma ta' l-esponenti.."⁵

Illi f'dan ir-rigward japplika l-principju *onus probandi incumbit ei qui dicit non ei qui negat*. Għalhekk sabiex il-konvenuti jirnexxu fil-kontro talba jehtieg li jipprovaw:

- [1] li fid-dar de quo hemm affarijiet appartenenti lilhom;
- [2] il-konsistenza ta' dawn l-affarijiet; u
- [3] li dawn l-istess affarijiet jinsabu fil-pussess ta' l-attrici jew is-successuri tagħha.

Illi rigward l-oggetti meritu tal-kontro talba x-xhud principali huwa l-konvenut Dottor Joseph Borg, u jirrizulta li l-pretensjoni konvenuta tippresta ruhha għas-segwenti klassifikazzjoni: [A] oggetti fil-kassaforti; [B] oggetti

³ Fol.3 et seq.

⁴ Fol.56

⁵ Fol.25

indikati fil-lista esebita mill-attrici u oggetti ohra tad-deheb; u [C] oggetti fil-vettrina.

Illi l-attrici rikonvenzionata opponiet ghal din il-pretensjoni bl-argument li, skond it-termini tat-testment datat 20 ta' Ottubru 1964 ta' Carmela Agius li mietet fil-11 ta' Frar 1967⁶ dina hallietilha b' titolu ta' legat "fi piena proprjeta' l-oggetti kollha ta' go l-istess dar cioe' bjankerija, fajjenza u ghamara u oggetti tad-deheb kollox kompriz barra flus u cedoli jew titolu li jirrappresentaw flus." Inoltre, fl-istess testament din it-testatrici ddikjarat li hija taf li parti minn dawn "l-oggetti mhumiex kollha proprjeta' tagħha peress li hutha għandhom ossia jista' għandhom xi sehem ossia drittijiet pero' xorta wahda trid thalli dan il-legat ..."⁷. Fl-affidavit tagħha l-attrici tghid, u ma qietx kontradetta f' dan ir-rigward, li in kwantu jirrigwarda din il-kawza l-effetti tal-mejta għandhom jigu regolati b' dan it-testment.⁸ Dan mhux qed jigi kkontestat mill-konvenuti. Di fatti fix-xhieda tieghu Dottor Joseph Borg jghid espressament li l-kontestazzjoni tal-konvenuti ma tirrigwardax id-deheb ta' Carmela Agius, imma il-kumplament li jsostni li hu ta' hutu.⁹

Rigward l-ordni tal-mewt taz-zijiet tieghu, Dottor Borg jghid, u f' dan ma giex kontraddett, li meta mietet iz-zija Rosa l-wirt tagħha ghaddha għand iz-ziju Manwel.¹⁰ "Iz-ziju Manwel halla bhala werriet lill-papa' tieghi [David], iz-ziju Guze' li miet wara l-papa' tieghi halla werrieta lilna."¹¹ Għalhekk isostni li l-assi ereditarju ta' Rosa jappartjeni lill-konvenuti bhala werrieta ta' missierhom David li minn naħha tieghu wiret lil huh Manwel; u huma wkoll werrieta ta' Giuseppe Borg skond it-testment precitat. Dawn iz-zijiet kollha kienu jghixu fid-dar fuq indikata.

Oggetti fil-kassaforti

⁶ Fols. 66 u 67

⁷ Fol.69

⁸ Mid-dokument MD6 a fol.65 tergo jirrizulta li t-testatrici kienet għamlet testament iehor fis-27 ta' Jannar 1966 – li pero' ma giex esebit fil-kawza.

⁹ Fol.131

¹⁰ Fol.130

¹¹ Fol.131

Illi fid-depozizzjoni tieghu l-imsemmi Dottor Joseph Borg spjega li meta miet Giuseppe Borg, l-ahhar wiehed mizzijiet tieghu, huwa u xi hadd minn hutu, marru biex jifthu l-cassaforti u sabuha sgassata u meta talbu spjegazzjoni lill-attrici li kienet toqghod waheda fid-dar dina qalet li ma kienitx taf. Fi kliemu: "dina saret hamra nar, gholiet spallitha u qaltli 'ma nfax."¹² Ix-xhud jghid ukoll li ma kienx sar rapport da parti tieghu lill-pulizija, u ghalhekk jidher li ma saritx investigazzjoni kriminali.

Ix-xhud pero' isostni fl-istess depozizzjoni tieghu li kien hemm okkazzjoni, "ftit snin qabel"¹³ li z-ziju tieghu Manuel kien urih is-safe u kien urih il-flus li kien hemm fiha. Dottor Borg jghid li huwa kien ra "diversi flus tad-deheb, liri tad-deheb u nofs lirijiet, u kieh hemm flus tal-fidda u kien hemm flus cash."¹⁴ Izda "kemm kien hemm kwantita' ma nistax nghid pero' ma ezaminajtx il-kaxxa kollha."¹⁵

Jghid ukoll li "ftit granet" qabel miet iz-ziju Manwel, dan kien irtira Lm300 mill-Bank.

Illi in propositu huma opportuni s-segwenti osservazzjonijiet:

[1] Illi huwa minnu il-fatt li fit-testment tieghu, magmul circa tlett xhur qabel mewtu, Giuseppe Borg semma, u specifikatament eskluda mill-legat, l-oggetti tad-deheb appartenenti lilu, izda din hija biss indikazzjoni ta' l-ezistenza ta' oggetti tad-deheb u flus fid-data tal-mewt tieghu tlett xhur wara; u ma tikwalifikax bhala prova sodisfacenti li f' din id-data dan id-deheb u dawn il-flus kien verament għadu jezistu.

Inoltre, il-fatt li l-oggetti tad-deheb ma gewx specifikati fit-testment, jkomplu jdghajjfu it-tesi konvenuta f' dan ir-riġward li għandha l-oneru tal-prova mhux biss ta' l-

¹² Fol.139

¹³ Fol.143 u 146

¹⁴ Fol.130

¹⁵ Fol.140

ezistenza tad-deheb u tal-flus, imma tal-konsistenza tal-oggetti;

[2] Illi ghal dak li jirrigwarda x-xhieda ta' Dottor Borg li f' okkazzjoni wahda huwa kien ra fil-kassaforti flus kontanti u flus tad-deheb, il-Qorti tosserva li dan kien "ftit snin qabel" ma l-cassaforti nstabet sgassata, u cioe' meta kien għadu haj iz-ziju Manwel li l-wirt tieghu ghadda għandu huh David; u għalhekk għandu jirrizulta car li din zgur mhux prova sodisfacenti li fil-gurnata tal-mewt ta' Giuseppe Borg dawn kienu għadhom fil-cassaforti. U dan apparti mill-konsiderazzjoni li, David, missier il-konvenuti u werriet ta' huh Manwel seta' jikkonsegwixxi dak li wiret mingħand Manwel mal-mewt ta' dan.

[3] Illi di piu' il-Qorti tosserva li kienet tkun flokha investigazzjoni kriminali a tempo vergine li forsi kienet twassal ghall-ezistu favorevoli dwar l-awtur jew l-awtrici tal-isgass, *multo magis* meta, kif sostna l-konvenut Borg, l-attrici li kellha l-pussess esklussiv ta' dik il-parti tal-fond, ma setghetx toffri spjegazzjoni. Investigazzjoni mill-pulizija setghet twassal li tingħata spjegazzjoni ferm-dettaljata dwar il-kommissjoni ta' din is-serq u l-konsistenza tar-refurtiva.

[4] Illi rigward is-somma ta' Lm300 irtirata mill-Bank mizzju Manwel "ftit tal-granet" qabel ma miet, il-Qorti tosserva li, in mankanza ta' spjegazzjoni għal-irtirar ta' din is-somma, ma jistax jigi sodisfacentement u validament konkluz li dik kienet għadha tezisti fil-gurnata tal-mewt ta' Giuseppe Borg li miet wara missier il-konvenuti werriet ta' l-istess Manwel, u dan in vista tat-trapass taz-zmien u kif wkoll tal-ordni tal-wirt.

Illi in vista tal-premess il-Qorti hija tal-fehma li ma giex sodisfacentement provat x' kien hemm fil-cassaforte sgassata fil-gurnata tal-mewt ta' Giuseppe Borg; kif ukoll ma jistax jingħad li fl-istess gurnata kien għad hemm is-somma ta' Lm300 li Manwel Borg kien ritira mill-Bank ftit tal-granet qabel ma miet. Għaldaqstant il-pretensjonijiet tal-konvenuti f' dan ir-rigward huma nsostenibbli.

Oggetti tad-deheb fil-lista, u deheb iehor

Illi l-attrici fuq talba tal-konvenut Dottor Joseph Borg prezentat lista¹⁶ tal-oggetti tad-deheb li kienu fil-pussess tagħha, u li gew stamati li għandhom valur komplexiv a' LM466.50¹⁷. Dan huwa d-deheb li ma kienx fil-cassaforti u li l-imsemmi xhud isostni li kien taz-zija Rosa li l-wirt tagħha ghadda għand Manuel li l-wirt tieghu ghadda għand David missier il-konvenuti.

In propositu l-Qorti tosserva li sabiex tirnexxi din il-pretensjoni tal-konvenuti, jehtieg li jigi provat:

[1] li dan id-deheb kien verament taz-zija Rosa u mhux per ezempju mislufa lilha anke minn Carmela Agius; u

[2] li dawn l-oggetti kienu gew akkwistata miz-zija Rosa wara l-mewt ta' Carmela Agius, altriment dan id-deheb ikun kolpit fit-testement ta'din li halliet id-deheb kollu lill-attrici, anke jekk parti minnu ma kienx jappartjeni lilha u dan in forza ta' dak li hemm kontemplat fl-Artikolu 696. Jigi osservat in tema legali li l-opzjoni kontemplata fl-istess Artikolu tispetta biss lill-eredi tat-testatrici.

Il-Qorti tosserva li l-konvenuti huma mankanti f' din il-prova. L-oneru tal-prova tal-fatti f' dan ir-rigward tispetta lilhom li qed jallegaw dan il-fatt. Il-konvenuti ma gabux provi sodisfacenti biex juru li d-deheb li huwa indikat fuq il-lista esebita ma kienx jifforma parti mill-assi ereditarju ta' Carmela Agius, u cioe' dik il-parti li ghaddiet għand l-attrici bis-sahha tat-testment precipitat. L-unika prova tangibbli prodotta mill-konvenuti f' dan ir-rigward huwa ritratt¹⁸ iswed u abjad li juri lill-imsemmija zija Rosa b' katina probabbilment tad-deheb indendla minn għonqa. Għandu jirrizulta car li din il-prova ma tikwalifikax bhala wahda sodisfacenti tal-allegat fatt li dak l-oggett tad-deheb huwa identiku ma wahda mill-ktajjen imsemmija fil-lista. L-opinjoni fuq dan l-oggett tad-deheb, tal-gojjellier, mhux identifikat, li skond ix-xhieda tal-Dottor Joseph Borg

¹⁶ Fol.58

¹⁷ Stima a fol.220 li saret fuq talba tal-konvneuti. Dawn l-oggetti jinsabu f' idejn sekwestratarju għidżżejj lu Louis Sant' Angelo [ara ricevuta fol.189]

¹⁸ Dok.R3 – fol.257

ezamina r-ritratt, għandha fil-fehma ta' din il-Qorti valur probatorju negligibbli.

Illi fix-xhieda tieghu l-istess xhud kompla jghid li z-ziju Manwel kellu “deheb ta’ ragel” u li kien urieħulu, fosthom katina polka tad-deheb ohxon u xi crieiki. Ix-xhud jghid li “dawk suppost li ghaddew għand il-papa’ tieghi bhala werriet [ta’ Manwel]. Il-Qorti tosserva li, ghalkemm ma għandha ebda dubju dwar il-genwinita’ tax-xhieda ta’ l-Avukat Borg u allura l-ezistenza ta’ dawn l-oggetti, ma rrizultax sodisfacentement provat li, sussegwenti għal mewt ta’ Manwel, sussegwenti għal mewt ta’ huh David u sussegwenti għal mewt ta’ huhom Giuseppi Borg dawn l-oggetti kienu fil-fatt għadhom jezistu fid-dar. Għal kuntrarju il-provi huma fis-sens li dawn, skond il-ligi, kellhom jghaddu għand David bhala werriet ta’ Manwel. Din il-konsiderazzjoni, in mankanza ta’ provi ulterjuri, ittendi kontra l-ezistenza ta’ dawn l-oggetti fid-dar in kwistjoni fid-data tal-mewt ta’ Giuseppi. Din il-konsiderazzjoni qed issir, apparti mill-konsiderazzjoni suesposta rigward dak li ddisponiet Carmela Agius fit-testment tagħha precitat, u li minn dak li jidher mill-provi mietet meta Manwel kien għadu haj.

Għaldaqstant anke din il-parti tal-kontro talba ma ssibx sostenn fil-provi.

Oggetti fil-vetrina

Illi l-konvenuti jagħmlu referenza għal oggetti li kien hemm fil-vetrina li jidhru fuq ir-ritratti esebiti.¹⁹ Ix-xhud Dottor Joseph Borg jghid li “kien hemm vetrina kbira antika hafna li kien fiha oggetti ta’ antikita’ fosthom kien hemm silver salvers kbar, kbar hafna. Kien hemm hafna affarijiet ohra tal-fidda, u kien hemm affarijiet ta’ hgieg, kristall, ceramica u tal-kina. Kienet għadha hemmhekk, u haduha dawn il-werrieta illi assumew l-atti minflok l-attrici. Jiena avzajthom biex dik ma jmissuhiex ghax il-fidda ma kellhomx x’ jaqsmu magħha, pero’ haduha xorta wahda”²⁰

¹⁹ Dok.R1 u R2 - Ibid

²⁰ Fol.133

Ix-xhud isostni li s-silver salvers kienu jiswew mijet kbar ta' liri.

In propositu huma opportuni s-segwenti osservazzjonijiet:

[1] Illi ma hemmx prova sodisfacenti tal-fatt li s-salvers li jidhru fil-vetrina fir-ritratti esebiti kienu fil-fatt tal-fidda – prova li tispetta lill-konvenuti li qed jallegaw il-fatt. Setghu ghal grazza tal-argument kienu EPNS u cioe' electro plated nikel silver li huwa materjal, komuni hafna f' dak iz-zmienijiet, u ta' ferm anqas valur mill-fidda vera u propria. Bir-rispett kollu lejn il-konvenut Joseph Borg, ghalkemm dan fix-xhieda tieghu qal li dawn kienu tal-fidda, ma tax dettalji ohra in sostenn tat-tesi tieghu. Wara kollox ix-xhud huwa espert fil-ligi, izda ma gabx prova li għandu xi konoxxa specjali f' materja ta' fidda. Għalhekk fin-nuqqas ta' dettalji ulterjuri in propositu, bhal per ezempju x' jirrizulta mill-boll²¹ u li setghu jghatu sostenn lill-konkluzjoni ta' dan ix-xhud ma jistax jingħad li dan il-fatt allegat jirrizulta provat.

In propositu hija opportuna l-osservazzjoni li, ghalkemm huma minnu li fuq dan il-fatt il-konvenut Borg mhux kontraddett mill-attrici li kienet l-persuna li għexet għal zmien twil fid-dar u allura certament kienet taf ezattament x' kien hemm fid-dar u x' kien l-oggetti, id-depozizzjoni relativa giet mghotija mix-xhud fit-18 ta' Novembru 1994²² u għalhekk wara l-mewt ta' l-attrici fil-15 ta' Frar 1992.²³ Inoltre, il-fatt li dawn l-oggetti nstabu nieqsa wara li kien rapport l-isgass mid-dar, ma jiddiminwix l-oneru tal-konvenut li jiprova dak minnu allegat.

[2] Illi fl-ebda wiehed mit-testmenti esebiti ma hemm referenza specifika għal oggetti tal-fidda.

[3] Illi mit-testment ta' Carmela Agius jirrizulta car li din riedet thallu l-oggetti mobli kollha ezistenti fid-dar lill-attrici, u specifikatament semmiet il-kelma “fajjenza.” Issa minn

²¹ Bhal per ezempju l-origini tal-fidda: jekk hijex taljana, jew ingliza, jew jekk kienitx fidda mastizza jew folja tal-fidda, u dettalji ohra li jiffortifikaw it-tesi tal-konvenuti

²² Fol.128

²³ Fol.113 u 113

ezami tar-ritratti esebiti jirrizulta car li, appartu minn dawn is-salvers, l-oggetti kollha jidhlu fl-ambitu ta' dan it-terminu, u ghalhekk fil-fehma tal-Qorti huma inkluzi fil-legat mholli minn din it-testatrici. Il-konvenuti ma gabux prova li dawn l-oggetti gew akkwistati mill-awturi taghhom wara l-mewt ta' Carmela Agius.

[4] Illi inoltre jigi osservat li fit-testment ta' Giuseppe Borg hemm espressament mnizzel li l-legat ta' l-attrici jikkomprendi "l-oggetti u s-sostanzi kollha mobili" appartenenti lilu fil-gurnata tal-mewt li jkunu jinsabu fid-dar a *limine intus* kompriza l-bjankerija; u gew eskluzi mill-legat: il-flus kontanti, it-titoli rappresentanti flus u l-oggetti tad-deheb - biss. Il-kumplament gie mholli lill-attrici. Oggetti tal-fidda ma humiex eskluzi.

Inoltre għandha relevanza qawwija l-konsiderazzjoni li mill-provi ma tirrizultax il-provenjenza ta' dawn l-oggetti, jirrizulta biss li dawn kien fid-dar fejn kienu jghixu l-attrici u l-ahwa Borg u li kienu ghadhom hemm meta miet Giuseppe Borg, sakemm eventwalment giet rapportata s-serqa jew tentattiv ta' serq li kien sar mill-fond de quo. Għaldaqstant u wkoll in vista tal-kontenut tat-testmenti precipati ta' Carmela Agius, u ta' Giuseppe Borg, il-konvenuti ma rnexxielhomx jipprovaw sodisfacenetment li dawn l-oggetti jappartjenu lilhom.

In fine jigi osservat li l-ewwel eccezzjoni tal-konvenuti rigwardanti n-notifika tal-konvenut Philip Borg tramite il-kuratur tieghu, tirrizulta sorvolata bil-verbal registrat mill-konvenut Dottor Borg fl-udjenza tad-29 ta' Jannar 1982²⁴; u għalhekk mhux il-kaz li din il-Qorti tiehu konjizzjoni ulterjuri tagħha.

Għal dawn il-motivi tiddeċiedi dwar it-talba attrici billi tilqa' l-istess limitatament għas-somma ta' tlett mijha seba u disghin lira maltin, tnejn u hamsin centezmu [Lm397.52] rappresentanti il-legat ta' Lm500 nieqes it-taxxa tas-successjoni relativa mhalla mill-konvenut Dottor Joseph Borg, u tikkundanna lill-konvenuti in solidum jħallas lill-attrici dan il-bilanc, flimkien mal-imghax relativ mid-data

²⁴ Fol.29

Kopja Informali ta' Sentenza

tan-notifika tac-citazzjoni, bl-ispejjez kontra l-konvenuti. tiddeciedi dwar il-kontro-talba billi tichada, bl-ispejjez kollha kontra l-istess konvenuti.

In fine tawtorizza lill-atturi jirtiraw mill-pussess tas-sekwestratarju gudizzjarju l-oggetti indikati fl-imsemmija lista.

< Sentenza Finali >

-----TMIEM-----